

پروفیسر حافظ نذرا احمد پرنسپل شبلی کالج - لاہور

طب نبوی

پانی ایک ایسی شے ہے جس کی سب کو ضرورت رہتی ہے اور بار بار اس کی ضرورت پڑتی ہے اس لیے اگر اس کے استعمال میں نبوی طرز عمل اور ہدایات کو سامنے رکھا جائے تو طبیعت کو سنت نبوی سے ایک گونہ مناسبت حاصل ہو جاتی ہے۔

جسمانی صحت کے حصول میں مدد ملتی ہے اور بہت سے امراض سے نجات حاصل ہوتی ہے یہی ع ذوق ابن بادہ مدانی بحمدہ انا نجی

ہمارے فاضل دوست جناب حافظ نذرا احمد صاحب پرنسپل شبلی کالج (گڑھی شاہو) لاہور

نے طب نبوی کا یہ سلسلہ شروع کر کے ہمارے سامنے نبوی درس حیات کا ایک عظیم باب رکھ دیا ہے۔ جزاء اللہ عنا وعن سائر المسلمین جزاء حسنا۔

بیت سے غیر مسلم دانشوروں نے شریعت اسلامیہ کی ان بیناں حکمتوں کو جانچ کر اسلام قبول کر لیا اور اعلان کیا کہ یہ احکام لازماً ایسے حکیم علم ہی کے ہیں جو روحانی و جسمانی امراض

(ادارہ)

کا دانا اور معالج ہے

پانی پینے کا طریقہ | طب نبوی کا یہ سلسلہ حضور رسول کریم صلی اللہ علیہ وسلم کے ایک اہم اور پر حکمت ارشاد سے شروع کیا جا رہا ہے۔

فرمایا لَا تَشْرَبُوا نَفْسًا وَاٰحَدًا كَثْرًا اَبْعِيْرًا وَلٰكِنْ اشْرَبُوْا مِثْنِيْ وَثَلَاثَ رَسُوْا اِذَا اَنْتُمْ شَرِبْتُمْ وَاَحْمَدُوْا اِذَا اَنْتُمْ فَرَعْتُمْ : اونٹ کی طرح غٹ غٹ کر کے ایک گھونٹ سے نہ پیو۔ بلکہ دو تین گھونٹ کر کے پیو۔ جب پینے لگو تو اللہ کا نام لیا کرو (یعنی

بِسْمِ اللّٰهِ الرَّحْمٰنِ الرَّحِیْمِ پڑھا کرو) اور پینے کے بعد اللہ تعالیٰ کی حمد و ثنا کیا کرو۔ جس کے لیے بہترین اور مختصر جملہ ہے (الحمد لله)

اس حدیث مبارکہ میں تین ہدایات ہیں۔ سب سے پہلے یہ کہ پانی یک بارگی غٹ غٹ کر کے ایک گھونٹ میں پینے کے بجائے تھوڑا تھوڑا کر کے پینا چاہیے۔ بے میری سے پانی چڑھانا اونٹ کی خصلت ہے اور اس میں کئی قباحتیں ہیں۔ اس سے اکثر گلے میں پھنڈا لگ جاتا ہے جسے 'اچھو لگنا' کہتے ہیں اور دل کی حرکت پر الٹ اثر پڑتا ہے۔ نیز پیاس اس سے اور بھڑکتی ہے۔ طبیعت میر نہیں ہوتی۔

دوسرا ارشاد یہ ہے کہ ابتدا اللہ کے نام سے کرنی چاہیے کہ اس میں ہزار برکتیں ہیں۔ آدمی بسم اللہ پڑھ کر نہ کسی حرام چیز کو منہ لگا سکتا ہے نہ کسی غلط کام کا ارتکاب کر سکتا ہے۔ پھر جو سکون اور صبر و قہر اللہ کے نام سے حاصل ہوتا ہے وہ کسی اور ذریعہ سے میر نہیں آسکتا۔ تیسری ہدایت یہ ہے کہ اللہ تعالیٰ کی نعمت سے میرا ب ہونے کے بعد اس کا شکر ادا کرو۔ ناشکرے ناقدرے نہ بنو۔ زبان سے الحمد للہ کہنے کی عادت ڈالو گے تو دل کے اخلاص اور عمل میں خیر و خوبی کی راہیں بھی کھل جائیں گی کہ شکر سے اصل مقصد یہی ہے۔

پانی پینے کا اسوۂ نبوی | آپ طب نبوی کے کالم میں حضرت رحمۃ اللعالمین صلی اللہ علیہ وسلم کا وہ ارشاد پڑھ چکے ہیں جس میں حضور نے پانی پینے کے بارہ میں تین ہدایات دی ہیں۔ اس سلسلہ میں خود حضور کا اپنا طریقہ ملاحظہ کیجیے۔ اس حدیث کے راوی حضرت عبد اللہ بن عباس ہیں۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا شَرِبَ تَنَفَّسَ عَلَى الْإِنَاءِ ثَلَاثَةَ أَنْفَاسٍ يَحْمَدُ اللَّهُ عَلَى كُلِّ نَفْسٍ وَيُشْكِرُهُ عِنْدَ آخِرِهَا۔

فرماتے ہیں۔ حضرت رسول کریم صلی اللہ علیہ وسلم جب کچھ نوش فرماتے تو برتن سے تین گھونٹ لیتے۔ ہر گھونٹ پر اللہ تعالیٰ کی حمد کرتے (الحمد للہ کہتے) اور آخر میں شکر الہی بجا لاتے۔

تھوڑا تھوڑا کر کے پانی پینے کے فوائد بے شمار ہیں اور ان سب کا تعلق انسان کی اپنی ذات سے ہے۔ روحانیات یا اخلاقیات کا اس سے کوئی تعلق نہیں۔ چونکہ اسلام محض روحانیات و اخلاقیات کا مذہب نہیں بلکہ ہر قسم کے کمالات کا ضامن ہے اسی لیے وہ زندگی کے ہر شعبہ میں رہنمائی کرتا ہے اور حضرت ختم المرسلین نے عملاً یہ سب کچھ کر کے دکھا دیا ہے۔ حضور تین گھونٹ کر کے پانی پیتے۔ ہر گھونٹ پر منہم حقیقی کی حمد کرتے اور سیر ہو کر اس کا شکر بجالاتے۔ درود و سلام ہوان کی باکمال ذات پر۔

بلڈچکر پانی پینا | کھانے پینے کے آداب میں رحمت مجسم صلی اللہ علیہ وسلم کی ہدایت ملاحظہ کیجیے۔ اور اپنی زندگی کا شعرا بنائیے۔ اس کے راوی ہیں حضور کے خادم خاص حضرت انس رضی اللہ عنہ۔ وہ بیان کرتے ہیں۔

تَفَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَشْرَبُ الرَّجُلُ قَائِمًا۔ حضرت رسول خدا صلی اللہ علیہ وسلم نے اس امر کی مانعت فرمادی کہ کوئی شخص کھڑا ہو کر کچھ پئے آج کل ہمارے چھوٹے بڑے اس اسلامی ادب کی طرف چنداں دھیان نہیں دیتے۔ بلکہ کھڑے ہو کر کھانے پینے کو فیشن تصور کرتے ہیں۔

کھڑے ہو کر کھانا پینا فیشن ضرور ہے لیکن اچھا فیشن نہیں۔ اچھا فیشن وہ ہے جو ہمارے دو جہان کے مردار کی نگاہوں میں اچھا ہے کہ ان کا کوئی حکم اور کوئی عمل حکمت سے خالی نہیں۔ حضور اکرم آب زم زم کھڑے ہو کر پیتے۔ حضرت عبداللہ بن عباس نے اس روایت کے ساتھ اس عمل کی وجہ بھی بیان کر دی اور وہ ہے زم زم پر لوگوں کا، ہجوم اور اشد حاحام۔ چنانچہ آب زم زم کو قبلہ رو کھڑے ہو کر پینا امت کے لیے سنت نبوی ہو گیا۔ یہ ہے اتباع نبوی کا ایک ادنیٰ نمونہ۔ انھیں چھوٹی چھوٹی باتوں سے زندگی کا رخ پلٹنا ہے اور صالح معاشرہ وجود میں آتا ہے۔

پانی میں سانس لینا | طب نبوی کے کالم میں ہم پانی پینے کے آداب کے موضوع پر احادیث نبوی

پیش کر رہے ہیں۔ اور حضرت رسالت مآب صلی اللہ علیہ وسلم کے متعدد پرمغز ارشادات کی نشان دہی کر چکے ہیں مثلاً

۱۔ پانی بسم اللہ پڑھ کر پیا جائے۔

۲۔ ایک سانس میں ہی نہ پیا جائے بلکہ تین گھونٹ میں تھوڑا تھوڑا کر کے پیا جائے۔

۳۔ پانی پی کر اللہ کا شکر ادا کیا جائے جس کے لیے مننون الفاظ ہیں الحمد للہ۔

حضور اکرم خود اس طریقہ سے پانی نوش فرماتے تھے بلکہ آپ کے چچا زاد بھائی حضرت عبداللہ بن عباس کا بیان ہے کہ آپ ہر گھونٹ میں الحمد للہ کہتے اور آخر میں اللہ کریم کا شکر ادا کرتے۔

۴۔ پانی پینے کے آداب میں چوتھی بات یہ ہے کہ پانی کھڑے ہو کر نہ پیا جائے۔ انوس بہار ہاں بوفے سٹم (BUFFET) جدید تندیب کا خصوصی نشان اور طرہ امتیاز بن گیا ہے۔

آب زم زم کھڑے ہو کر اور رو بقبلہ ہو کر پینا مننون ہے۔ اس کی حکمت اور مصلحت ظاہر ہے۔ ایک طرف چاہ زم زم پر حجاج اور زائرین کا ہجوم دوسرے اس کا تقدس اور اقرار ہے۔ اس سلسلے میں ہم حضور نختی مرتبت کا ایک اور ارشاد پیش کرنے کی سعادت حاصل کر رہے ہیں۔ حضرت عکرمہ روایت کرتے ہیں۔

كَلَّمَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ يَنْفَسَ فِي الْإِنَاءِ أَوْ يُعَفَّ فِيهِ - رسول اللہ نے منع فرمایا ہے کہ پانی میں سانس لیا جائے یا اس میں پھونک ماری جائے :

حقہ کی طرح پانی کے برتن میں گرگڑانا یا پانی پیتے ہوئے اس کے برتن میں پھونکیں مارنا حفظان صحت کے اصولوں کے منافی ہے خصوصاً اس صورت میں جب کہ اس برتن سے دوسرے پانی پینے والے ہیں۔ غور کیجیے حضور کا یہ ارشاد حکمت کے اصولوں میں کس قدر بھاری ہے۔ ڈاکٹر طیب آج جو باتیں کرتے ہیں حضور نے صدیوں پہلے بتلا دی تھیں۔

پانی پینے کے بعد دعا | پانی پینے کے آداب آپ پڑھ چکے ہیں۔ اب ہم حضرت رسول کریم صلی اللہ علیہ وسلم

کی وہ دعا نقل کرتے ہیں جو حضور پانی نوش جان فرمانے کے بعد کیا کرتے تھے۔ اس دعا کے راوی ہیں۔ حضرت ابو جعفر محمد بن علی رضی اللہ عنہ۔ ان کا بیان ہے۔

كَانَ يَقُولُ بَعْدَ الشَّرْبِ الْحَمْدُ لِلَّهِ الَّذِي جَعَلَ الْمَاءَ عَذًّا بِأَسْرَاتٍ بِرَحْمَتِهِ وَ
 كَمْ يَجْعَلُهُ مِلْحًا أَجَا جَابِذًا تَوْبِنًا رَطْبًا (طیبانی) کچھ پینے کے بعد حضور فرماتے تمام تعریفیں
 اللہ کے لیے سزاوار ہیں جس نے اپنی رحمت سے پانی کو میٹھا اور خوشگوار بنا یا اور ہماری
 خطاؤں کی پاداش میں اسے کھارا اور نمکین نہیں کر دیا۔

اللہ اللہ۔ افضل البشر اور سرور کائنات ہونے کے باوجود اللہ کریم کے حضور کس
 قدر اپنی سپاس گزاری کا اظہار ہے۔ سچ ہے پانی میٹھا اور گوارا ہے تو ذات باری
 تعالیٰ کی رحمت سے ہے۔ کسی بندہ کی کون سی ایسی نیکی ہے کہ وہ اس نعمت کو اس نیکی
 کا نتیجہ قرار دے سکے۔ ہمارے پلے کیا دھرا ہے اور ہمارا اپنا کیا ہے کہ ہم یہ کہیں کہ
 اس کے دینے دلانے سے ہم اللہ کی کسی نعمت کے حقی دار ہو سکتے ہیں۔

دعا کے دوسرے حصہ میں رحمتِ عالم نے ہم جیسے اپنے خطا کار امتیوں کو سمجھا دی کہ خرابیاں
 کسی قسم کی ہوں۔ خواہ کھانے پینے کی ہوں وہ بندوں کے اپنے اعمال و انعام کا نتیجہ ہوتی ہیں۔
 دوزخ وہ رحیم و کریم تو اپنے بندوں پر ان کے ماں باپ سے زیادہ مشفق ہیں۔

عازمین حج کے لیے عربی بول چال

ہو خوش نصیب افراد اسال حج بیت اللہ اور زیارتِ دبار جیبت کے لیے روانہ ہو رہے ہیں اسلئے

عربی بول چال بلا قیمت مندرجہ ذیل پتہ سے طلب فرمائیں۔ باہر کے حضرات دس پیسے کا ٹکٹ ڈاک خرچہ
 کے لیے ارسال فرمادیں۔ اس کتابچہ میں ان کی ضرورت کے الفاظ، روزمرہ کی گفتگو، عربی زبان کے ضروری
 جملے اور معلومات درج ہیں۔

پرنسپل شبلی کالج چوک گڑھی شاہوہ۔ لاہور